



Бу вака 182...-нжи йылың бахар гүнлериниң бир агшамы болупды. Бүтин Рим шәхерини улы толгунма гаплап алыпды: ады арша чықарылан банкир герцог де Б. өзүниң Венеция площадындакы тәзе көшгүнде мейлис гүрярды. Шол көшгүң безелишинде Италия сунгатының әхли кашаңлыгы билен Лондон хем Париж хашамыдыр нагышларының әхли гудраты утгашып гидйәрди. Ченсиз-чаксыз көп мыхман гелипди. Инлис аристократ зенанлары — меле сачлы нәзли гөзеллер — банкириң мейлисине бармагы өзлерине хормат дийип хасап этдилер. Олар топар-топар болуп гелдилер. Римниң иң гөзел зенанлары мылайымлык бабатында олар билен бәслешйәрдилер.

Бир яш гыз атасы билен гол тутушып зала гирде. Онун ялдырап дуран гара гөзлери билен өвшүн атян шар гара сачы римли гыздыгыны гөркезип дурды; хеммелерин хырыдар назары шоңа дикилипди. Онун хер бир херекетинде ченденаш өзүне буйсанма билдирип дурды.

Бу мейлисин пажарлылыгы дашары юртлы мыхманлар хайран галдырарды. «Европа монархларынын¹ хич бир той-байрамыны мунун билен деңешдирип болмаз» дийип, олар айдярдылар.

Европа монархларында итальян уссатларынын дөреден көшклери ёкды; Олар диңе өзлеринин көшк зенанларыны мейлисе чагырмага межбур болярдылар, эмма герцог де Б. болса диңе нэзенин гөзеллери мыхманчылыга чагырарды. Бу агшам онун сечип-сайламасы айратын шовлы болупды. Эркек кишилерин гөзлери гамашыпды. Нэзенин гөзеллер шейле бир көпди велин, оларын хайсы бирини бижебашы этжегичем билер ялы дэлди. Йене велин, аз салымлык яйданмадан соң, гөзлери янып дуран гарасач гыз княжна Ванина Ванинини мейлисин шазенаны дийип бирагыздан ыкпар этдилер. Шол бада хем дашары юртлы эркек кишилер билен римли йигитлер мыхман отагыны ташлап бал-танс залына үйшдилер.

Гызын атасы, князь Аздрубале Ванини, өз гызынын илки биркүч бай немец шазадалары билен танс этмегини иследи. Шондан соң гыз өрән гөрмегей ат-абрайлы инлислерин бирнэчесинин танса чагыран теклибини кабул этди, эмма оларын жуда гөвушгынсыз эдеплилиги гызы деррев иризди. Яш йигит Ливео Савеллинин гөзүни-башыны айламакдан ол хас көп леззет алян ялыды. Шол йигит яш гыза жаны-тени билен ашык болана меңзейәрди. Ливео Рим жемагатынын арасында ин гөрнүкли яш йигитлерин бириди, үстесине-де онун хем князь титулы барды. Эмма хайсыдыр бир романы окамага берәйселер велин, ол келләм агыряр баханасы билен, йигриминжи сахыпа етенде китабы ташларды. Ванинанын пикириче болса, бу ягдай йигидин улы етмезчилигиди.

Гиже ярым болуберенде мейлисде көп гүррүн дөреден тэзе хабар яйрады. Хут шол агшамын өзүнде Кераматлы Перише галасындан², шол ерде туссаглыкда сакланян яш кар-

¹ Монарх — патыша, хөкүмдар.

² Кераматлы Перише галасы — Рим шәһериндәки гадымы түрме.

бонарий аял гейим-эшигини гейип гачыпдыр, өзем эдерменлик жошгунының елгинине, элине гама алып, гаравул солдатларын үстүне хужум эдипдир, эмма онун өзүни хем яралапдырлар. Полицейлер онун ган сачаландырып гиден ызыны алып ков-ярмышлар, өзлерем оны тутарыс дийип тама эдйэрмишлер.

Энтек шол гачыш хакда гүррүн эдйэркөлер, Ванинанын гөзеллигинден хем үстүнликлеринден башы айланан, сөйгү-ден яңа межнун болан дон Ливео Савелли, тансдан соң гызы күрсүлере тарап уградып барярка:

— Худайың хакы үчин айдың, сизин гөвнүңизе ким ярап билер? — дийип, сорады.

— Шу гүн галадан гачан яш карбонарий. Хер ничигем болса, ол дине бир энеден догулмак үчин аррыгыны гынамак билен оңман, гараз бир иш битирипдир.

Князь Аздрубале гызының янына барды. Бу түчжар бай инди йигрими йыл бэри өзүниң иш доландырыжысындан хасабат талап этмейэрди, ол болса онун хут өз пулуны өзүне дийсең ёкары процент билен карз берйэрди. Сиз көчөниң угрунда шол бая душсаныз, ол гожа актёрдыр өйдерсиңиз, сиз онун бармакларындакы ири-ири бриллиант гашлы алтын йүзүклерине үнс хем бермездиниз. Онун ики оглы хем иезуитлер¹ орденине гирип, сонра дәлирәп өлүпдир. Бай олары эй-йәм унудупдыр. Өзүниң ялңыз гызы Ванинаның болса дурмуша чыкмаянлыгы үчин, оңа гаты гахары гелйэрди. Гыз эййәм он догуз яшапдыр, эмма дийсең говы сөз айдыжыларыда ызына гайтарып отырды. Мунун себәби нәмекә? Бу ердәки себәп хем, шол Сулланы² хөкүмдарлыкдан йүз дөндөрмәге мейил этдирен себәпди: римлилери йигренмекди.

Мейлис гурлан агшамының эртеси ирден Ванина чакданаша первайсыз, өмрүнде хич хачан элине ачар алмадык адамының — өз атасының көшгүн дөрдүнжи этажындакы отаг-лара элтйән даражык басганчаклара гечилийән гапыны шейле алада билен япып гулплайышыны гөрди. Шол отагларын опишгелери челеклерде отурдылан яшажык апелсин агачларындан долы эйвана тарапды.

¹ Иезуитлер — католик монахларының XII асырда эсасландырылан кувватлы ордени — дини топарланышыгы.

² Сулла (бизин эрамыздан өңки 138—78 й.) — Рим харбы начальниги, халк демократиясының душманы.

Ванина шәхере гөрме-гөрүше гидипди. Ол гайдып геленде алыңкы гапының өңи той-томаша үчин герекли затлардан болы экен, шонун үчинем карета еңсеки ховлудан гирмели болды. Ванина йүзүни галдырып, атасының шейле алада билен гулплан отагларының бириниң әпишгесиниң ачыкдыгыны гөрүп хайран галды. Ол янындакы жорасындан сыпып, ёкарык, үчеге чыкды, шол ерде сермәп-гөзләп ахыры апельсин агачлы эйваның табат гаршысындакы өңи гөзенекли кичижик әпишгәни тапды. Онуң үнсүни чекен ачык әпишге ики әдим бейле янындады. Шол отагда кимдир бири орнашан болара чемели. Йөне ол кимкә?

Эртеси гүн шол апельсин агачлы эйвана элтйән кичижик гапының ачарыны эле салмак Ванина башартды. Ол букдаклап шол әпишгәниң янына барды. Әпишге хенизем ачык дуран экен. Ванина әпишгәниң гөзенекли гапыжыгының еңсесинде гизленди. Ол отагың аңыркы диварының алкымында дуран кровати гәрди. Онда кимдир бири ятан экен. Ванина өз болшундан утанды-да, гачып гитмекчи болды, эмма бирденкә, стулың үстүнде ятан аял көйнегини гөрәйди. Ол сиңе середип, яссыкда ятан меле сачлы келләни гәрди: онуң йүзи гаты яш гөрүнди. Инди Ванина шол адамың аялдыгына биржик-дешүбхеленмейәрди. Стулың үстүнде дуран бир жүбүт аял түфлисинде-де ган гатап галыпдыр. Нәтаныш аял гымылдады велин, Ванина онуң яралыдыгыны гәрди: онуң дөши мата золагы билен пугта саралыпдыр, даңының йүзүнде болса ган тегмиллери гөрнүп дур; шол даңыны бир болгусыз йүпжагазлар билен беркидипдирлер — махласы бу даңының асла хирургын эли билен эдилмәндиги месе-мәлим гөрнүп дурды.

Инди Ванина атасының хер гүн сагат дөрт болуберенде өз отагларына гирип гапылары пугта япйандыгыны, онсоң нәтаныш аялың янына гидйәндигини гөрүп уграды; атасы нәтаныш аялың янында көп эгленмейәрди, гайдып геленсоң болса хаял этмән карета мүййәрди-де, графинья Вителлескиниң янына уграйрды. Ол гиден дессине, Ванина ёкарык, кичижик эйвана чыкып, нәтаныш аяла сын эдйәрди. Бу шейле яш, шейле бетбагт аяла онуң дийсең гаты небси агырайрды, она барха мәхир билен гарайрды, хемем шол бичәрәниң башдан гечирен вакаларыны чак билен билжек болярды. Стулың үстүндәки гана боялан көйнек гама билен элеме-дешик эдилипдир. Ванина шол дешиклериң нәчедигини санабам билжекди.

Бир гезек Ванина нэтаныш аялы оңат сынламаклык башартды: ол бичере, мисли дога окаян ялы, мавы гөзлерини дик асман дикип гымылдаман ятырды, бирденем овадан гөзлери яшдан долды дуруберди. Шол пурсатда Ванина оңа лак атмакдан зордан сакланды.

Эртеси гүн Ванина атасының шол ере бармазының өңянында эйванда гизленмәге йүрек этди. Дон Аздрубаленин шол нэтаныш аялың отагына нәхили гирендиги Ванина гөрди; онуң элинде иер-ичер ялы зат салнан кичижик себет барды. Князың гаты аладалыгыны гөрнүп дурды, ол аз, үстесине-де дийсең юваш геплейәрди велин, айна гапы чаларак ачык галан хем болса, Ванина хич зат эшидип билмеди. Князь кән эгленмән чыкып гитди.

«Эгер шейле бипервай адам болан мениң атам, хич киме ынанман, хут өзи хер гүн йүз йигрими басганчакдан йөрәп шу ере чыкян болса, диймек, бу бичәрәнин душманлары өрән ховплы болмалы» — дийип, Ванина ойланды.

Бир гезек агшамара, Ванина усуллык билен якынлашып, эпишгеден середеде онуң назары нэтаныш аялың назары билен пете-пет гелди-де, хеммеси аян болды дуруберди. Ванина хасыр-хусур дыза чөкди-де:

— Мен сизи сөййән, мен сизин достуңыз! — дийип юваш-жа айтды.

Нэтаныш аял ышарат эдип, онуң отага гирмегини хайыш этди.

— Мени багышлан, ялбарян, мени багышлан — дийип, Ванина гайталап-гайталап айтды. — Мегерем, мениң шейле болгусыз билесигелижилигим сизе өрән ёкуш гөрүнйәндир. Ант ичйән, хеммесини гизлин сакларын, эгер ислесеңиз, мен мундан бейләк хич вагт гелмерин.

— Сизи гөрмек хемме киши үчинем улы багт дәлми нәме?! — дийип, нэтаныш аял айтды. — Сиз шу ерде, шу көшкде яшаяңызмы?

— Хова-ла. Йөне сиз мени танаян дәл болсаңыз гереке: мен Ванина, князь Аздрубаленин гызы — дийип, Ванина жогап берди.

Нэтаныш аял хайран галып оңа серетди-де чым-гызыл болды.

— Сизин хер гүн гелип дуржакдыгыңызга ынам этмәге маңа ругсат берин, йөне велин бу хакда князь хич зат билмесе кем гөрмездим.



Ванинаның йүрегі гүрсүлдәп уялды. Нәтаныш аялыңгылык-хәсиети, онуң гөвнүне, эдеп-экрама югрулан ялы болуп гөрүнйәрди. Бу бетбагт аял, мегерем, бир хөкмүраван адама ёкуш сөз айдандыр, белкем, габанжанлыгың жыгба-жыгында өзүниң сөйгүлисини өлдүрендир. Онуң бетбагтчылыгының себәбиниң хас улурак зат болуп билжекдиги барадакы пикир Ванинаның ядына-да дүшмейәрди. Нәтаныш аял өзүниң омзундан хем гурсагындан яраланандыгыны, яраларының гаты агырындыгыны, йыгы-йыгыдан агзындан ган гелйәндигини айтды.

— Шейле болса-да сизин яныңызга хирургы чагырансклармы? — дийип, Ванина хайран галып сорады.

— Римде врачларын хеммесинин өзлеринин бежерйән яралы адамлары барада хаял этмән полиция хабар бермәге борчлыдыкларыны сиз билйәрсиниз ахыры. Князь шейле мерхеметлилик эдип, ине шу мата билен мениң яраларымы өзи даңып-чөзүп берйәр — дийип, нәтаныш аял айтды.

Нәтаныш аял чекинжеңлик билен өзүниң бәсәтчилығындан наламакдан гача дурярды. Ванина оны жаны-тени билен говы гөрийәрди. Эмма бир зат Ванинаны гаты гениргендирйәрди: нәтаныш аялың шейле чынлакай гүррүниң арасында бирденкө гүлүп гойбермекден әтиәч әдйәндигини, зордан сакланяндыгыны ол әнчеме гезек дуюпды.

— Сизиң адыңызы билсем говы боларды — дийип, Ванина айтды.

— Мениң адым Клементина.

— Ине, мәхрибан Клементина, эртир сагат бәшде мен сизи гөрмәге гелерин.

Эртеси гүн Ванина тәзе жорасының халының теселендигини гөрдү.

Ванина оны огшап-огшап:

— Мен сизиң яныңызга хирургы чагыраын — дийди.

— Ёк, өленим говудыр! Мен өз ховандарларыма зелел етирмәге хич хачан разы болмарын — дийип, нәтаныш аял гаршы чыкды.

— Дуруң әнтек! Римниң губернаторы монсиньор Савелли-Катанцарың хирургы бизиң хызматкәрлеримизниң бириниң оглы — дийип, Ванина чалт-чалт гөпләп айтды. — Ол бизиң түйс йүрекден сылаяр. Өзүниң гуллуқ везипеси боюнча хем хич кимден горкман билер. Атам онуң вепалылыгына нахак ынам әденөк. Мен хәзир онуң ызындан адам иберейин.

— Герек дәл, герек дәл! — дийип, нәтаныш аял толгуннып, Ванинаны хайран галдырды.

— Халымдан хабар алмага гелип дуруң, эгер мени аллатагала өз яныга чагырайса велин, мен сизиң гужагыңызда өлсем өзүми багтлы хасап әдерин.

Эртеси гүн нәтаныш аялың халы бүтинлей ярамазлашды.

— Эгер сиз мени сөййән болсаңыз, хирургы қабул этмәге разылык берин — дийип, Ванина хошлашанда айтды.

— Ол гелсе, мениң багтым ятар.

— Мен хирургың ызындан адам иберейин — дийип, Ванина эржеллик билен айтды.

Нәтаныш аял жогап бермән, оны саклады-да, додакларыны онуң элине басды. Узага чекен дымышлык аралашды; Нәтаныш аялың гөзлерине яш айланды. Ахырсоңы ол Ванина-ның элини гойберди-де, мисли өлүме гидйән ялы кешбе гирип:

— Мен сизин өңүнизде боюн алмалыдырын: өңнин мен адым Климентина дийип ялан сөзледим. Мен — бетбагт Карбонорий.

Ванина хайран галып оңа серетди, гайра чекилди-де, стулдан турды.

— Мен шу боюн алмам билен энтегем яшайыша ымтылдырян ялңыз гуванчдан өзүми махрум эдендигими дуйярын— дийип, Карбонарий сөзүни довам этди. — Йөне мен сизи алдамак ислемайәрин, бу маңа мынасып дәл. Мениң адым Пьетро Миссирилли, он докуз яшымда, мениң атам Сант Анжелонин-Вадода яшаян гарып хирург; өзүм карбонарий. Бизин вен-тамызың үстүни ачдылар. Мениң эл-аягыма гандал уруп Романьеден Риме гетирдилер, гижесине-де, гүндизине-де екеже чыражык билен ышыкландырылян гаранкы зындана ташладылар; мен шол ерде он үч ай болдум. Бир йүреги юка бендәнин мени халас этмек пикири келлесине гелипдар. Мана аял гейим-эшигини гейдирдилер. Мен түрмеден чыкып, эййәм ин соңкы дервезә етенимде гаравулларың бири карбонарилерә эрбет-эрбет сөгүп дуран экен; мен онуң дулугына елмедим. Ынанайын, мен муны ерликсиз гөзсузбатырлыкдан этмедим. Йөне мен гахарыма бәс гелип билмедим. Мениң шу ойланышыксыз этмишим сәбәпли Римин көчелерини сырап мениң ызымдан ковдулар, Ине онсоң гижәнин гаранкысында, найзалардан яраланан халыма, көп ган йитиреним зерарлы ысгындан гачып баряркам хайсыдыр бир өйүң ачык гапысындан күрсәп гирдим. Солдатларың басганчаклардан дүкүрдешип, ызымдан ылгашып гелйәндиклерини эшидйәрдим. Мен эпишгеден багың ичине бөкдүм-де, багда гезип йөрәи бир аялың бирнәче әдим бейле янына йыкылдым.

— Графиня Вителлески? Мениң атамның досты? — дийип, Ванина айтды.

— Бу нәхили! Эйсем ол сизе айдыпмыды? — дийип, Миссирилли хайран галды. — Шол зенан кимем болса, ол мениң жанымы халас этди; хич хачан онуң адыны агзамалы дәл. Солдатлар мени тутжак болуп онуң янына хасанаклашып ба-

ранларында, сизин атаңыз эййәм мени өз каретасына мундү-
рип бәрик алып гелйәрди. Мениң халым эрбет, гаты эрбет;
ине эййәм бирнәче гүн бәри омзумдакы найза ярасы маңа дем
алдыранок. Мен басым өлерин, оңсоңам мундан бейләк сизи
гөрүп билмежеклигим үчин гам-хесретин ичинде өлерин...

Ванина оны такат билен диңледиде, ховлукмач чыкып
гитди; Миссирилли онун ажайып гөзлеринде хайпы гөлмөнн
судурыны хем гөрмән, гайтам, гөвнә дегижи текепбирлик уч-
гуныны гөрди.

Гиже онун янына хирург гелди: онун еке өзи гелди. Мис-
сирилли нәтжегини биленокды: ол Ванинани инди хич хачан
гөрмән өйдүп горкярды. Ол хирургдан сорашдырмага баш-
лады, врач ондан ган алды, эмма сорагларына жогап берме-
ди. Соңкы гүнлерде хем хирург сесини чыкармап онды. Пьет-
ро хемише Ванинанын эйвандан гелип гирйән айналы гапы-
сындан гөзүни айранокды. Ол өзүни шейле гарабагт дуйярды.
Бир гезек, гиже ярыма голай, гараңкының ичинде кимдир
бири эйванда дуран ялы болуп гөрүнди. Ванинамыка?

Ванина хер гиже гелйәрди, өзем айналы гапа йүзүни бе-
рип, оңа середйәрди.

«Эгер мен онун билен сөзе башлайсам, мениң багтымын
ятдыгы! Ек, мен оны хич хачан гөрмели дәл» — дийип, Вани-
на пикир эдйәрди.

Эмма Ванина, йүрегине дүвен пикириниң терсине, өзүниң
шейле садалык билен оны аял хасаплан махалы шәһ яш йн-
гиде нәхили достлук дуйгусының боландыгыны бныгтыяр
ятлаярды. Эйсем инди, шейле йүрекдеш достлукдан соң, оны
ятдан чыкараймалымы? Миссирилли өзүниң хакыкы адыны
айдандан соң, Ванинаның озал пикирини эдип йөрән затлары-
ның хеммесинин үйтгәндиги, даш-төверегинде мыдама гөрүп
йөрән затларының хеммесиниң нирәдир бир ере гайра чеки-
лендиги, оларың думана гапланып гидендиги, пәхимли ойла-
нан махаллары, дийсең горкузярды.

Бир хепде хем гечмәнкә, йүзүни актам эдип сандырап
дуран Ванина, хирург билен биле карбонариниң отагына гир-
ди. Ол сыркова серетмеги хызматкәрлерин бирине табшырыт-
мак үчин, князь билен геплешип, оны ырмагың гереңдигини
айтмак үчин гелен экен. Ол отагда екеже минут эгленди, эмма
бирнәче гүнден соң ене хирург билен гелди — бу гезек адам-
кәрчилик дуйгусы билен гелен экен. Бир гезек агшамара, ин-



ди Миссириллинин халы хас говулашан хем болса, онун жаныны алада этмөге Ванинанын хич хили эсасы болмаса-да ол еке өзи гелмекден чекинмеди. Миссирилли оны гөрүп жететин багына дүшөн ялы болды, эмма өзүнүн сөйгү дуйгусыны гизлемөгө чалышды: озалы билен ол, эркек кишә мынасып болшы ялы, өзүнүн мертебисини аяк астына атмак илемеди. Ванина утанчдан яңа йүзүни чым-гызыл эдип, сөйгү сөзлери-ни эшитмекден горка-горка отага гирди, эмма Миссириллинин оны достлук, асыллы, вепалы достлук сөзлери билен гаршылап, сәхелче-де мылайымлык дуйгусыны гөркезмәнлиги үчүн дийсен гамланды.

Ол гитмекчи боланда, Пьетро оны саклажак хем болмады.

Бирнәче гүн геченден соң ол ене-де гелди. Душушык ене эдил өңкүси ялы болды: шол вепалылык, өмүр-бакы миннет-дарлык барадакы хорматлы сөзлөр. Ванина инди яш карбо-наринин жошгуныны көшөшдиржек болуп асла жан хем эт-мейәрди: гайтам, терсине, яш йигит оны халаян дәлдир өйдүп горкярды. Озаллар шейле асыллы гыз инди өзүниң сөйги жошгунының бичак улудыгыны хесрет билен дуйярды. Ол шадыян гөрүнмәге, хатда бипервай гөрүнмәге-де чалышярды, сейрек барып гайтмага башлады, эмма сыркавын янма бар-макдан бүтинлей эл чекмеги йүрегине дүвмеги велин, хич башарып биленокды.

Миссирилли сөйги одуна янып-бишйәрди, эмма өзүниң пөс гатлакдан гелип чыкандыгыны пугта ятда саклап хем-де өз мертебесини аяп саклап, дине бүтин хепделәп Ванинаны гөрмөн гезенимден соң сөйги хакда сөз чмага мейил эдил билерин диен карара гелди. Асыллы гыз өрән дурвуклы го-ранярды.

«Ай, хава-ла! Мен онуң халыны сорамага барярын, бу мениң үчин якымлы, эмма өзүниң дуйгуларымы хич вагт она аян этмерин» дийип, Ванина өз-өзүне айтды.

Ол узак вагтлап сыркавын янында отурярды. Пьетро болса, мисли оларың гүррүңини йигрими адам динлейән ялы, гаты реплейәрди. Бир гезек агшамаралар болса шейле болды. Шол гүн Ванина бүтин гүнүң довамында Пьетроны йигрен-мәге чалшып гечирипди, мундан бейләгем онуң билен, хем-шекә гаранында хас совук, хас ызгытсыз арагатишык сак-ламагы өзүне вада берипди. Йөнө бирденкә ягдай башгача болды. Ол бирден Пьетро өзүниң сөйгүсини мәлим этди оту-рыберди. Шондан сәхел вагтдан соңам олар жан-тен билен өзлериниң дуйгусына берилдилер.

Ине шейлелик билен Ванинаның пәхимсиз жошгунының чәксизлиги аян болды, эмма, догрусыны айтсак, ол өзүна бү-тинлей багтлы дуйярды. Инди Миссирилли хем өзүниң эркек кишилик мертебесини аяп саклажак болуп жан эденокды: ол йигрими яшда илкинжи гезек сөйүлиши ялы сөййәрди, Ита-лияда сөйүлиши ялы сөййәрди. Хатда ол чәксиз жошгуныны гизләп, Ванинаның сөйгүсини газанмак үчин нәхили тактика-ны уланандыгыны асыллы княжна гүррүңем берди. Ол багт-лыды, шейле багтлы болмагың мүмкиндигине эзи хем тен гел-ярды.

Дөрт ай дуйдансыз гечип гитди. Ине онсоң хирургын бу сыркава азатлыгы гайтарып бержек гүни хем етип гелди.

«Инди мен нәме этмели? — дийип, Миссирилли ойланды — Ене-де өңки ялы, Римн иң гөзел зенанларының бириникиде гизленип йөрмелими? Он үч айың довамында маңа гүн гөркезмән, гаранкы зынданда саклан нежис залымлар болса, мениң эркими сындырандырыс өйдүп пикир эдерлер. Италия, сениң огулларың шейле аңсатлык билен сени ташлап гитмәге укыплы болсалар, сен хақыкатдан хем бетбагт!»

Өзи ялы гыз билен өмүрлик биле галмак Пьетро үчин улы багт болжакдыгына Ванина шүбхеленмейәрди: ол хақыкатдан хем кемсиз багтлы ялы болуп гөрүнйәрди. Эмма генерал Бонопартың ёвуз ойны бу яш йигидиң йүрегинде ажы теене болуп янланярдды хем-де онуң аяллара гарайшына дүйшли тәсир эдйәрди. 1796-нжы йылда генерал Бонопарт Италианын демиргазыгындакы Брешия шәхеринден чыкып гиденінде, оны застава ченли уградып барян шәхер хәкимиятлери Брешияның илаты, бейлеки италиянлара гаранында, азатлыга хас белент хормат гойярлар дийип оңа айдыпдылар.

Генерал Бонопарт болса:

— Хава, олар азатлык хақында өз сөйгүлилери билен янрашмагы говы гөрйәрлер — дийип, жогап берипди.

Пьетро бирнеме чекинженлик билен Ванина йүзленип:

— Шу гүн, гаранкы дүшен дестине, мен шәхерден ассырын чыкып гитмели — дийди.

— Баш үстүне, йөне велин даң атманка гайдып бержек болаверн. Мен саңа гарашарын.

— Даң атанда мен Римден бирнәче миль узакда боларын.

— Шей дийсеңизле! — дийип, Ванина кинели айтды — Ери сиз нирә гитмекчи болярсыңыз?

— Романье шәхерине, ар алмага.

— Мен гаты бай — дийип, Ванина өрән асуда әхенде довам этдирди — Сиз менден яраг билен пул кабул эдерсиниз дийип умыт эдйәрин.

Миссирилли сәхелче салым онуң гөзлерине сиңе середип дурды, онсоң бирденкә оны гужаклап багрына басды.

— Мениң жаным, мәхрибаным! Сен мени хемме эады, хатда өз боржумы хем унутмага межбур эдерсиң. Эмма сениң йүрегиң шейле мерхеметли, сен мениң ягдайыма дүшүнмелисиң — дийип, ол айтды.

Ванина дынман гөзяш дөкди, онсоң Пьетро бир гүнден соң Римден гитмели диен карара гелинди.

— Пьетро, хачан-да болса бир вагт, Австрия бизиң серхетлеримизден узак бир ерде чынлакай урша гатышса, атлы-абрайлы адам, айдалы, Рим князы — үстесине-де улы маясы бар адам, азатлык иши үчин дегерли хызматлар гөркезип билер дийип сиз маңа йыгы-йыгыдан айдярдыңыз — дийип, Ванина эртеси гүн айтды.

— Элбетде — дийип, Пьетро гениргенди.

— Онда, ине шейле! Сиз эдермен адам, сизе дине ёкары мертебе етенок; мен сизе өз ыкбалымы хемем йылда ики йүз мүн ливр гирдежи теклип эдйәрин. Атамың разылыгыны болса өзүм аларын.

Пьетро онуң өңүнде дыза чөкди. Ванина шатлыкдан яна учайжак болярды.

— Мен сизи чәксиз сөййәрин, йөне мен хем-ә гарып хемем өз ватанымың хызматкәри: Италия нәче бетбагт болса, мен шонча-да оңа вепалылыгымы берк сакламалы. Дон Адрубалениң разылыгыны газанмак үчин болса мен бирнәче йыллап гөзгыны роль ойнамалы болардым. Шонуң үчинем Ванина, мен сенден йүз дөндерйәрин!

Миссирилли шу сөзлер билен өзүни тижемәге ховлукарды: онуң чыдамлылыгы барха говшайрды.

— Вах, мен багты гара сени жанымдан-да артык сөййәрин, Римн ташлап гитмегем мениң үчин элхенч жеза! Вах, нәме үчин Италия хенизе ченли вагшылардан азат эдилмәндир! Егсам мен сениң билен шатлана-шатлана Америка гидердим! — дийип, Пьетро ах чекди.

Ванинаның сүңки гагшап гитди. Онуң ак гөвнүнден эден теклиби рет эдилди! Онуң намысжаң йүреги агырдылды. Шондан-да ол бир минудам гечип-гечмәнкә өзүни Миссириллиниң гужагына оклады.

— Сен шу чака ченли хич хачан маңа шейле герекли болмандың — дийди. — Хава, мен өмүрлик сениңки... Мениң эзиз лукманым, сен эдил бизиң гадымы римлилеримиз ялы бейик адам!

Гелжек барадакы аладаларың хеммеси, пайхаслылык барадакы йүреге дүшгүнч өвүт-несихатларың хеммеси ятдан чыкарылды. Мунуң өзи пәк сөйгүниң сәхелче вагта чекйән гызыклы пурсатыды. Олар пайхаслы гүрлешип билмек ягдайына геленлеринде болса, Ванина:

— Мен сениң билең бир вагтың өзүңде диен ялы Романъё барарын — дийди — Мен онуң янындакы Поретто курортының сувунда өзүми бежертмели диен доктор хатыны тайярламага буйрук берерин. Мен Форли шәхериниң голтайындакы өзүмизниң Сан-Никола галамызда дүңләрин...

— Шол ерде хем мениң йүрегим сениңки билең бирлешер! — дийип, Миссирилли айтды.

— Шу гүнден башлап мениң ыкбал пайым шу — дийип, Ванина улудан демини алды. — Мен өз намысымы саңа гурбан эдәрин, эмма тапавуды ёк... Сен масгара эдилең ғызы сөрмиң бери?

— Эйсем сен мениң аялым дәлми нәме? — дийип, Миссирилли айтды. — Мәхрибан аялым! Мен сени өмүрлик сөөрин, өзүмем сениң арканда дурмагы башарарын.

Ванина мыхманчылыга гитмелиди. Миссириллининиң еке галаны хем шолды, нәме үчиндир онуң өзи өз гөвнүне вагшы бир зада чалым эдйән ялы болуп гөрүнди. «Аслында ватан дийлең зат нәме? — дийип, ол өз-өзүңден сораарды. — Эден ягшылыклары үчин оңа миннетдарлык билдирмәге борчлы болуп йөреримиз ялы я-да оңа дөнүклик эдәйсек бизи нәлетләп билер ялы ол хайсыдыр бир жанлы зат дәл ахыры. Ёк, ватан билең азатлык — булар мениң плащым ялы бир зат: пейдалы гейим, эгер ол мениң атамдан мирас галмадык болса, мен оны хәкман сатын алмалы. Хакыкатына гаранында, ватан билең азатлык диңе өзүме пейдалы боланы үчин сөййәрин. Эгер олар маңа зерур болмаса эгер олар маңа эдил томсуң ыссысында йылы плащ ялы бир зат болуп гөрүңсе нәме үчин мен олары сатын алмалы, онда-да шейле гыммат баха төләп алмалы? Ванина чаксыз говы, чаксыз тәсин зенан! Онуң дилини тапжак болан аз болмаз, ахыры ол мени унудар. Хайсы аялың диңе бир сөйгүлиси бар? Мен граждән хәкмүнде, шу рим князларының хеммесини йигренйәрин, эмма олары өзүм билең деңешдирениңде, оларың гөр нәхили артыкмачлыклары бар? Мегерем олар гаршылык гөркезип бәлжәк гүйч ёк болса герек! Хава, эгер мен гитсем, ол мени ядындаң чыкара, менем оны өмүрлик элден гидерерин».

Гиже Ванина оны гөрмәге барды. Пьетро өзүниң яйдан-малары барада, онсоң оңа болан сөйгүсиниң тәсири астында «Ватан» диен белент сөз барасында өз калбында бир хили

гең жеделин дөрөндигини гүррүн берди. Ванина бегенжинден учайжак болярды.

«Эгер ол мени я-да ватаны сайлап алмалы болайса, ол мени бижебашы эдер» — дийип, Ванина пикир эдйәрди.

Гоңшулыкдакы жаң мүнберинде сагат үчүн жаңы какылды. Иң соңкы хошлашыгын минуты гелип етди. Пьетро өз сөйгүлисинин гужагындан зордан сыпды.

Ол эййәм басганчаклар билен ашак дүшүп уградам велин, бирден Ванина гөз яшыны зордан саклап, йылгырып оңа йүзленди-де:

— Гулак ас — дийди — эгер сен кесел ятан вагтында хайсыдыр бир оба аялы сен хакда алада эден болса, хич зтг биленем оңа хошаллыгыны билдирмән гидермидиң? Эйсем онуң аклыгыны бермәге чалышмазмыдын? Гелжек гаты хатарлы! Сен гидйәрсиң, ёлда болса сениң даш-төверегин душмандан долы! Маңа ене үч гүнүни багыш эт, мениң эден аладамарым үчин төле, гой мен гарып дайхан аял экеним-дә.

Миссирилли ене галды.

Ахырсоны ол Римден чыкып гитди ве дашары юрт илчи-ханасындан сатын алнан паспорта даянып, ата-энесинин өйүне етди. Бу вака машгала үчин улы шатлыкды: ол биреййәм өлүп гидендир өйдйәрдилер.

Пьетрооның достлары онуң саг-аман гайдып гелмеги мынасыбетли биркүч саны карабинёры (Папа областында жан-дармлара шейле ат берилйәрди) өлдүрмек билен той-томаша этмек иследилер.

— Гаты зерур болаймаса, яраг уланып билйән италиялыны өлдүрмерис — дийип, Миссирилли гаршы чыкды — Би-зиң ватанымыз, багтырован Англия ялы ада дәл; европа монархларының чозушына гаршы дурмак үчин бизе солдатлар герек болар.

Арадан бирнәче вагт геченден соң, Миссирилли ковгудан сыпмак үчин, Ванинаның совгат берен сапанчаларындан атып ики карабинёры өлдүрди.

Пьетрооның келлесини гетирене сылаг белленилди.

Ванина хенизем Романья геленокды. Миссирилли өзүни ундулан хасаплады. Онуң мертебеси кемсидилди; жемгыетчилик ягдайларындакы тапавудың онуң өзи билен сөйгүлисинин арасында белент дивар гурандыгы барада ол инди йыгы-йыгыдан ойланырды. Бир гезек, гечип гиден багт барада

ахмырлы өкүнип отырка, онун келлесине Риме гайдып бармак, Ванинанын нәме ишлейәндигини билмек пикири гелди. Шол самсык пикир тасданам онун борч барадакы дүшүнжесинден үстүн чыкпды, эмма бирденкә иңрик таралыс-ренде, дагларын ичинде бутхананың жаңы агшам ыбадатына чагырып, бир хили гең яңланды, мисли жаң какяның аңкасы ашан ялыды. Бу вентаның йыгнагына чагырян сигналды. Миссирилли хем Романье гайдып гелен бадына шол вента гирипди. Шол гижәнин өзүнде-де ики саны теркидүңйәнин түнегинде, токайын ичинде карбонарилерин хеммеси дүшүндү. Теркидүңйәнин икиси хем тирьегин тәсир астында сүйжә ула батып ятырды, хатда олар өз күлбелеринин нәме максат билен пейдаланылгандыгы барада пикирем этмейәрдилер. Миссирилли йыгнага дийсен тукат халда барды. Шол ерде хем оңа вентаның баштутанынын туссаг эдилендигини, араларында элли яшлы гожаларың — Мюратын 1815-нжи йылдан йөришинден бәрки дилдүшүккә гатнашан адамларын бардыгына гарамаздан, оны, йигрими яшлы Пьетроны өзлери-нин тәзе баштутаны эдип сайламагы карбонарилерин карар эдендиклерини айтдылар. Пьетро өзүне эдилен шейле гарашылмадык хорматы кабул эденде, йүрегинин батлы гүрсүлдән урядыгыны дуйды. Ол еке галан бадына өзүнн шейле тәвядындан чыкаран яш римли гыз хакда мундан бейлөк пикир этмезлиги хем-де өзүнн әхли пикирини Италияны вагшылардан азат этмек боржуна гөнүкдирмеги карар этди.

Ики гүн геченден соң Миссирилли гелйән ве гидйән адамларын списогында княжна Ванинанын Сан-Никола галасына гелендиги барада окады. Миссирилли вентанын баштутаны болансоң шейле списоғы оңа етирип дурярдылар. Ванинаның ады онун калбында шатлык хем башагайлык дөрөтди. Ол ватана вепалылыгың хатырасы үчин хут шол агшамын өзүнде Сан-Никола галасына тарап окдурылмак ислегини бидерек басып ятырды — Ванина барадакы, өзүнн рет эден гызы хакындакы пикир оны өз борчлары хакында ойланмага гоймәрдды. Эртеси гүн олар душуншдылар; Ванина оны хемешекки ялы сөййән экени. Атасы оны әре бермек исләп гойбермәнлиги үчин ол Римде эгленмели болупдыр. Ол ики мүн цехин¹ пул хем гетирипдир.

¹ Цехин — Венецияның гадымы алтын пулы.

Бу гарашылмадык голдав өзүниң хор матлы төзе өзине-
сини мынасып бержай этмәге Миссириллэ улы көмөк этди.
Корфу¹ адасында гылыч, гама буюрдылар, карбонарилер
айтамага ёлбашчылык эдйән легатың² хусусы секретарына
пара берип, ичалы болуп хөкүмете хызмат эдйән руханыла-
рың списогыны эле салдылар.

Хут шол махаллар дилдүвшүк тайярланыларды. Аунун
өзи көп эжирли Италияда хачан-да болса бир вагт дөрөн дил-
дүвшүклерин хас пәхимлирәклеринин бири болмалыды. Мен
артыкмач жикме-жикликлери беян эдип дуржак дәл, йөне ве-
лин, дине бир зады айдайын: эгер шол иш шовлы болаян бол-
са, Миссириллэ шөхратың эп-эсли бөлеги етерди. Хут Мисси-
риллинин тагалласы билен эли яраглы бирнәче мүн гозалла-
чы, берлен дуйдурыш боюнча аяга галарды хем баштуганла-
рың гелерине гарашарды. Айгытлы пурсат етип гелйәрди,
ине бирденем, бу затларың хемйше болшы ялы, ёлбашчыла-
рың туссаг эдилмеги себәпли дилдүвшүк пуч болды дурубәрди.

Ванина Романыйә гелен бадына онун гөвнүне Миссирил-
линин ватана болан сөйгүси өз калбындакы өзге жошгилли-
рың хеммесинин өңүни перделән ялы болуп гөрүнди. Яш рим-
ли гызың калбы гахардан долды. Ол өзүни эле алжак болуп
бидерек азап чекйәрди — ёвуз гам-гусса онун йүрегини мынч-
галаарды, кәмахаллар болса өзүниң азатлыгы нәлетлейәнди-
гини дуйярды. Бир гезек ол Миссирилли билен гөрүшмөк
үчин Фордә геленде өзүни саклап билмеди. Шу чака чонли
онун салыкатлылыгы өз гам-хесретинин үстүни басмага
көмөк эдип геленем болса бу гезек болмады.

— Сиз, хақыкатданам, мени дине әр хөкмүнде сөййәниз-
ми? Менин гарашаным еке бу дәлди — дийип, ол айтды.

Ванина гөзяш дөкүп аглады. Эмма ол дине гыжанатлы
сөз айтмак ялы намартлыга барып етени үчин аглаарды.
Миссирилли оны көшешдиржек болярды; йөне велин онун
күй-пикиринин өз аладаларындадыгы гөрнүп дурды. Бирденкә
Ванинаның келлесине оны ташлагада, Риме гайдып бармак
пикири гелди. Бу чәре өз говшаклыгым үчин жеза болар ди-
йип, ол газаллы гуванч билен пикир этди: ери кимден зейрен-
жек! Дымышыклы пурсатда онун бу хыялы хасам беркешди.

¹ Корфу — Ортаер деңзиндәки ада, Италияның голайында.

² Легат — Рим папасының гин ыгтыяр берлен векили.

Эгер Миссириллини ташлап гитмесем мен оңа мынасып яр болмадыгым болар дийип Ванина хасап этди. Миссириллини оңа шу ерде бидерек гарашып, гөзлөп тапмансоң, гам-хесрете батып хайран галжакдыгы барада пикир эденде Ванинаның жаны хезил эдйәрди. Эмма тиз вагтдан соң шу адамың сөйгүсини өзүндө саклап билмәнди ги барадакы пикир оны эрбет толгундырмага башлады. Шу адамың хатырасы үчин ол шейле көп самсык ишлер эдипди ахыры. Ванина дымышык-лыгың арасыны үзүп, ене онуң билен гүррүн ачды. Ол хер эдип-хесип эдип, сөйги сөзүни эшитжек болуп жан эдйәрди. Пьетро оңа мылайым хош сөзлер билен жогап берйәрди, эмма сөзлери гаты дагыныкды... Өзүниң сыясы ниетлерине галташып:

— Эгер биз ене-де шовсузлыга учурайсак, шу гезегем дилдүвшүгүң үстүни ачайсалар, мен Италиядан гидерин! — дийип, ол гам-хесретли айданда велин, онуң сесинде дийсен чуң дуйгы янланды.

Ванина доңан ялы болды: өз сөйгүлими ин соңкы гезек гөрйәндириң диен элхенч пикир оны барха бетер хорлаярды. Пьетроның бу сөзлери онуң аңына дүзедип болмажак бетбагтчылыгың учгуныны ташлады.

«Карбонарилер менден бирнәче мүн цехин пул алдылар. Мениң дилдүвшүгө райдашлык эдйәнди ги ме кич ким шүбхеленип билмез...» Ол өзүниң күй-пикириниң арасыны үзүп, Пьетро йүзленди.

— Екеже гүнлүк билен Сан-Никола гидели, хайыш эдйән! Вентаның шу агшамкы йыгнагына сениң гатнашмагың зерурлыгы ёк ахыры. Эртир ирден биз эййәм Сан-Николода боларыс, ачык ховада гезерис; сен дыңч аларсың, рамаатманарсың. Саңа әхли гүйжүни, эрк-ислегиңи тижемек герек: улы вакалар якынлашяр ахыры.

Пьетро гитмәге разы болды.

Ванина ёла тайярлык гөрмек үчин онуң янындан гитди, өзем, хемише эдиши ялы, оны гизлөп саклаян отагының гапысыны дашындан гуллады. Онсоң ол озаг өзүниң хызматкору болан, инди болса әре барып, Форлиде дукаңжык саклаян аялың янына алңасады. Ванина шол аялыңка ылгап барып, онуң отагындан тапан дини китапчасының бир сахыпасының гырасындакы бош ерине бирнәче сетир хат язды. Онда шол гижә карбонарилериң вентасының ниредә йыгнанжакдыгыны

жикме-жик гөркезди. Ол өзүнің гизлин хабарыны ашакдакы сөзлер билен тамамлады: «Вента он докуз адамдан ыбарат. Ине оларың атлары ве адреслери». Ол диңе Миссириллин адыны гөркезмән, долы список дүзди-де, шол аялың вепалылыгына даянып, оңа шейле дийди:

— Шу китабы кардынал-легата¹ элтип бер. Гой ол сахыпаның гырасына язылан хаты окасын-да китабы саңа гайтарып берсиң. Ынха он цехини хем ал. Эгер, хачан-да болса бир вагт, легат сенин адыңы агзайса, сениңки өлүмдир; эгер сен хат язылан шол сахыпаны окамага оны межбур этсен, сен мениң жанымы халас эдерсиң.

Хеммеси дийсен оңат болды. Легат шейле гаты горкуп, өзүнің беглик эпейлигини хем йитирди. Гарамаяк аялың йүзүндәки никабыны хем айырман, гизлин иш барада өзи билен икичәк геплешмәге ругсат этди, эмма онун эллерини данамагы буйрды. Ине шейле гөрнүшдә хем дүканчы аял бейик мертебели адамың хузурына барды; Легат гөк бегрес билен өртүлен уллакан столун аңырысындан чыкмага йүрек эдиң билмеди.

Легат гыраларына хат язылан сахыпаны окады, эмма китаба хайсыдыр бир зәхер синдирилен болаймасын дийип горкансон, оны өзүнден узакда саклап окады. Сонра ол китабы дүканчы аяла гайтарып берди, хатда онун ызына ичалы хем салып гойбермеди. Ванинаның өйден чыкып гиденине кырк минут хем гечмәнкә, ол эййәм гайдып гелен дүканчы аял билен гөршүп, шу гүнден башлап Миссирилли диңе менин еке өзүмиңки болар диен умыт билен онун янына ылгады. Шөмерде шинди гөрүлмедик херекетин бардыгыны, хемме ерде, хатда оларың хич вагт гөрүнмейән көчелеринде хем патрулларын гезишип йөрендиклерини ол Миссириллә айтды.

— Маңа гулак ас, хәзириң өзүнде Сан-Никола гидели — дийип, ол сөзүнің үстүни етирди.

Миссирилли разы болды. Олар пыяда йөрәп шөхерден чыкдылар; заставаның голайында Ванина карета гарашып дурды, онун ичинде болса жорасы, гайгырылман пул берилйән гүррүңдеши отырды. Сан-Никола баранларында Ванина өзүнің элхенч этмишинден алжырап, нәз билен Пьетроның

¹ К а р д и н а л — католик дининде Рим папасындан сон иң блары руханы ады. Кардинал-легат — Рим папасының айратын ыттыр берлен векили.



гужагына гысылды. Эмма ол Пьетро сөйгү сөзлерини айдан махалы өз гөвнүнө ялан ялы болуп гөрүнйәрди. Яп-яңы, дөнүклик эден махалы, ол өзүнүн выжданыны делеләндигини ундупды. Ол сөйгүлисини гужаклаярка: «Инди кимдир бири Пьетра екеже сөз, дине екеже сөз айдайдыгы бес, ол мени өмүр-бакы йигренер...» дийип ойланырды.

Гижәнин бирвагтында ятылан отага Ванинанын хызматкәрлеринин бири гелди. Шол адам карбонариди, Ванина бу барада шүбхе-де этмейәрди. Диймек, Миссириллинин хатда бу иште-де ондан яшырын сыры бар экен-дә? Ванина тисгинип гитди. Шу гижә Форлиде он догуз карбонаринин бәйүннн габаландыгыны, оларын өзлерини болса, вентадан гайдып гелйәркәлер, туссаг эдендиклерини айтмак үчин хызматкәр Миссириллинин янына гелен экен. Оларын үстүнә дуйдансыз чозупдырлар, эмма догуз карбонарийә гачып сыпмак башардып-

дыр. Галан докузысыны гала экидипдирлер. Туссаг эдилелерин бири түрме ховлусына гиренде чуң гуя өзүни оклаң, шёл ерде өлүпдир. Ванинаның йүз-гөзи үйтгеди; онун багтына, Пьетро муны анмады, ёгсам ол Ванинаның эден жөнөйтүны онун гөзлеринден окам билжекди...


— Гарнизонун солдатлары эйям Форлинин ахли көчелерини габадылар. Олар бири-бирине шейле бир якын дурлар велен, хатда өзара геллешибем билжеклер. Дине офицерлер дуран еринден көчөни кесип гечмөге илата ругсат берйөрлөр — дийип, хызматкөр сөзүнүн үстүнн етирди.

Хызматкөр гиденден сон, Пьетро пикире батды.

Ахырсоңы ол:

— Хэзир хич бир зат эдип болмаз — дийди.

Ванина не өлүди, не-де дири; ол өз сөйгүлисинин хер бакышындан тисгинип-тисгинип гидйәрди.



— Сизе нәме боляр, Ванина? Шу гүн сиз бир хили гел гөрүнйәрсиниз — дийип, Пьетро айтды.

Сонра ол башга зат хакында ойланмага дурды-да, ондан назарыны совды. Гүндиз Ванина оңа:

— Ынха ене бир вентаның үсти ачылды. Мениң пикиримче, сиз инде бирнәче вагт паряхат яшарсыңыз — диймәгә йүрек этди.

— Гаты паряхат яшарын — дийип, Миссирилла додаганы гышардып айтды велин, Ванина сандырап гитди.

Ванина Сан-Никола обасына, руханының янына гитмеги йүрегине дүвди. Шол руханының иезуитлерин ичалысы болмагы хем әхтималды. Нахар вагтына, сагат едә гайдып геленде болса ол өз сөйгүлисини гизлән отагының бсш галаңдыгыны гәрди. Ол нәме эдйәндигини өзи хем билмән, бүтн өйи агтарып, оны гөзлемәгә ылгады. Ол нәтжәгини билмән бүтинлей алжырап, отага гайдып гелди, динә шол махал столун үстүнде ятан хата онуң гөзи дүшди. Ол шу ашакдакыны окады:

«Мен өзүми легатың элине бермек үчин гидйәрин. Мен өз ишимизин үстүнликли болмагына ырамымы йитирдим: сәманың өзи бизе гаршы. Ким бизи сатдыка? Шол өзүни гашлан кеззап болса герек. Инди мениң өмрүм бетбагт Италия, үчин деркар дәл, онсоңам динә мениң еке өзүмнң туссар эдилмәндигими гөрүп, оларын мен сатандыр өйдүп пикир этмеклерини исләмок. Хош галын! Эгер сиз мени сөййән болсаныз, биз үчин ар алжак болуң, әхли гүйжүңизи жемләң. Эгер ол хут мениң атамам болса, шол дөнүк нежиси жезаландырың, ёк эдин!»

Ванина әлхенч хасратдан эжир чекип, хушундан гидип барян халда стулын үстүне йыкылды. Ол екеже сөзем айдып билмеди, екеже дамжа гөзяшам дөкмеди; онуң гөзлери янярды.

Ахырсоны ол дызына чөкди.

— Гудратлы алла! — дийип, ах чекди — Мениң касамымы кабул эт. Хава, мен нежис дөнүги жезаландырамын! Эмма маңа илки билен Пьетра азатлыгы гайтарып бермәгә көмек эт.

Бир сагатдан соң ол эййәм карета мүнүп Риме барярдн. Атасы оны өе гайдып гел дийип гыссаярды. Ванина өйде ёкка атасы оны князь Ливин Савелла әре бермеги вада эдипди. Ванина гайдып баран дестине, атасы горкарак гепләп, хут шу

сәтте барада сөз ачды. Гызың бада-бат разылык бермеги, бәй бүтінлей хайран галдырды. Шол агшамың өзүңде хем графинья Вителлескиниң мыхман отагында ол дон Ливиюны әйленжек йигит хөкмүнде гызының алнына элтди; Ванина дон Ливию билен узак вагтлап гүррүнлешди. Яш князь дийсең беземен, гөрмегей йигитди, ёкары гатлакдакы көпчүлигин арасында оны дийсең йити сөзли, эмма өрән еңилкелле хасап-аярдылар; ол хөкүметинң өнүңде хич хили мүнкүрлик дөредип билжек адам дәлди. Ванина онуң башыны-гөзүни айлап, өзүниң планларыны ерине етирижи хөкмүнде уланмагы йүрегине дүвүпди. Ванина Римниң губернаторы мансиньор Савеллиниң хем полиция министриниң егенини ичалыларың аятамага милт эдип билмежекдиклерине бил баглаярды.

Бирнөче гүнүң довамында ол гадырлы дон Ливию билен мылакатлы арагатнашык саклады, сонра болса хич хачан онуң аялы болмажакдыгыны оңа мәлим этди: Ванинаның пикириче, онуң акыл-зехини чөклірәкмиш.

— Сиз чага болмадык болсаңыз, сизинң бабаныза гарашлы адамлар сизден хич бир сыры гизләп йөрмездилер — дийип, ол айтды. — Мысал үчин, яңы-якында Форлиде туссаг эдилен карбонарилере нәме этмекчи болярмышлар?

Ики гүнден соң Ливию Форлиде туссаг эдилен карбонарилерниң хеммесиниң гачып гидендигини Ванинә хабар бермәгә гелди.

Ванина йигренчли хем ажы йылгырып, өзүниң ултукан гара гөзлериниң назарыны оңа дикип, бүтин агшамың довамында екеже сөз биленем онуң гөвнүни алмады.

Бир гүн геченсоң дон Ливию, йүзүни чым-гызыл эдип, өзүни алдандыкларыны онуң өнүңде боюн алды.

— Йөне мен бабамың кабинетиниң ачарыны эле салдым — дийип, ол сөзүниң үстүни етирди. — Шол ерде кагызлары агдарышдырып гөрдүм, мен инди конгрегация, яғны интәсирли кардиналлар билен прелатлардан дүзүлән комиссия белленендигини билйәрин; якын гүнлерде шол комиссия ченденаша гизлиликде йыгнанжак хем-де бу карбонарилерниң Равеннидеми я-да Римде суд эдилмелидиги барадакы мәселәни чөзжек. Хәзирки вагтда болса карбонарилерниң докузсынын хеммеси ве оларың баштутаны акмаклык эдип өзүни хәкимиятлерниң элине берән нәкес Миссирилли Сан-Леоне галасында сакланылар.

«Акмаклык эдип» диен сөзи айданда Ванина князь Ливионы гаты чүмүклөп авундырды.

— Мениң хут өзүм сизиң билен биле бабанызың кабинетине яшырын гирмек ислейэрин, шол кагызлары өз гөзүм билен гөресим гелйэр. Сиз, мегерем, онлы окан дөл болсаныз гөрек — дийип, Ванина айтды.

Бейле сөзлери эшидип, Ливио горкды: Ванина ондан башарып болмажак зады талап эдйэрди; эмма бу гызың гайдусыз хәсиети онуң сөйгүсини барха гүйчлендирйэрди. Бирнәче гүнден соң Ванина, Савеллилерин өйүндә хызматкәрлерин геййән хашамлы геймини гейип полиция министриниң кабинетине гирип, ярым сагатлап иң гизлин документлери окады. Ол элиндәки кагызларың арасында «иши суда берлен Пьетро Миссириллиниң гүнделигини» тапып, шатлыкдан яңа бүтин дуркы билен галпылдады. Шол кагызлары тутуп дурка, онуң эллери титрейэрди. Ол ене бир гезек Миссириллиниң адыны окап, тас өзүнден гидипди. Ванина губерния көшгүнден чыкканда, өзүни огшамага Ливио ругсат берди.

— Сизи сынамак үчин берен сапакларымы сиз әрән оңат ерине етирйәрсиниз.

Шунуң ялы өвгүден соң, яш князь Ванинаның гөвнүни йыкмазлык үчин, Рим папасының көшги болан Ватиканы отламага-да тайярды.

Шол агшам француз илчиханасында мейлис гөририлйэди. Ванина арман-ядаман танс эдйэрди, езем дине Ливио билен танс эдйэрди. Ливио багт дерясына гарк болупды — онуң аклына айланмага мүмкинчилик бермели дөлди.

— Кәмахаллар мениң атам бир болгусыз иш эдйэр отурберйэр — дийип, бир гезек Ванина оңа айтды. — Шу гүн ир билен хызматкәрлеримизиниң икисини ишден ковундыр, ол бичәрелер болса арз-халларыны айтмак үчин мениң яныма гелдилер. Оларың бири губернаторыңкыда гуллуга ерлешдирилмегини хайыш этди. Бейлекиси, французларың артиллериясында гуллуқ эдип атставка чыкан солдат болса кераматлы Периштәнин гапысында бир везипежик алсамдым диййэр.

— Мен оларың икисинем өз яныма гуллуга аларын — дийип, яш князь хайдан-хай жогап гайтарды.

— Мен сизден хут шуны хайыш этдимми нәме? — дийип, Ванина текепбирлик билен гаршы чыкды. Мен шол бичәре адамларың хайышыны болшы ялы эдип айтдым. Оларың икиси хем өзлериниң ислейән везипелерини алмалы.

Ине шундан кын зат болуп хем билжек дэлди. Монсеньда Катанцара чем гелене жаныны ынанып йөрен адам дэлди, о диңе кемсиз белет адамларыны өз өйүне гойберйәрди.

Дашындан гөрәймәге Ванинаның яшайыш дурмушы озалкысы ялы хер хили леззетлер ичинде гечйәрди, эмма өкүнч онуң багрыны паралаярды, шонуң үчинем ол барып ятан бетбагтың бириди. Вакаларың шейле хаял гитмеги оны сурнукдырды. Атасының өз ишлерини ынанын адамы оңа пул тапып берди. Нәме этмели? Атасының өйүнден гидип, Романье барып, Пьетроның түрмеден гачмагыны гурамагы сынанышмалымы? Бу келесан пикирди, эмма Ванина эййәм оны амала ашырмага тайярды, бирденкә-де аматлы ягдай онуң дадына етишди дурубәрди.


Дон Ливьо гелип:

— Миссириллиниң вентасының карбонарилерини якын вагтда Риме гетиржеклер, эгер олара өлүм жезасы бериләйсе, хөкүм Романьеде ерине етирилмели эдилипдир — дийип, Ванина хабар берди. — Мениң бабам шейле эдилмегини пападан хайыш эдипдир, оны ырыпдырам. Бүтүн Римде бу гизлин сыры диңе икимиз билйәрис. Сиз менден хошалмы?

— Сиз хакыкы эркек киши болуп барярсыңыз — дийип, Ванина жогап берди-де: — Сиз маңа өз портретинизи совгап берип — дийди.

Миссириллини Риме гетирмели гүнлериниң өң янында, Ванина Читта-Кастреллана гитмек үчин бир бахана ойлап тапды. Гижә дүшлемек үчин шол шәхерин түрмесинде Романьеде Риме алнып барыян карбонарилер ерлешдирдилер. Эртир ир билен, олары түрмеден уградян махаллары, Ванина Миссириллини гәрди: онуң эл-аягыны зынжырлап еке өзүни араба мүндүрип алып барярдылар; онуң йүзүнде ган-пет галмандыр, эмма сәхелче-де рухдан дүшмедик ялы болуп гөрүнйәрди. Хайсыдыр бир гаррыжа аял оңа фиалка гүлүниң дес-сежигини оклады. Миссирилли йылгырып, оңа хошаллык билдирди.

Ванина сөйгүлисини гөрүп тәзеден дүниә инен ялы болды, калбына гужур-кувват гелендигини дуйды. Шол дүшүшкәдән көп вагт озал Ванина Миссириллиниң түрмеде отурдылжак ери болан Кераматлы Перишде галасында ыкдысатчы болуп ишлейән аббат Кариниң везипесиниң бейгелдигини газаныпды. Ванина шол хошниетли руханыны өзүне дини



весьетчи эдинипди. Римде болса князь гызынын, губернаторын егениниң гелинлигинын дини весьетчиси болмаклык эп-эсли хормата эе болмакды.

Форли карбонарилериниң суд процесси узага чекмедди. Ультраконсерваторларың партиясе судун Римде гечирилмелли не пәсгел берип билмеди. Эмма онун дерегине ар алмак үчин шол комиссия иң хормат сөйүжи прелатларың¹ белленмегини газандылар. Шол комиссиясының башлыгы полиция министриниң өзүди.

Карбонарилериң гаршысына болан канун айдынды. Форли дилдүвшүжилер хич хили умыда бил баглап билдек дэлдилер. Шейле болса-да, олар өз жанларыны мерт хем өрөн

¹ Прелат — иң ёкары дережели католик руханыларының векили.

башаржанлык билен гораярдылар. Муңа гарамаздан, кәбир судьялар динә бир өлүм жезасыны бермеги талап этмек билен чәкленмән, әйсем гынап-гынап дара чекмек, әллерини кесмек ялы әлхенч гынамалары хем талап әдйәрдилер. Полиция министри әйәм өзүнә хас ёкары везипә гечмек планыны дүзйәрди (шол везипеден соң кардиналың гырмыпы папагыны гейәймәгә ёл ачыкды). Шонун үчинем оңа карбонарилерин әллерини кесдирмегин асла гереги ёкды; ол судун хөкүмини тассыкламага беренде, өлүм жезасыны узак мөхлетли туссаглыкда сакламак билен чалшырмага Рим папасыны разы этди. Динә Пьетро Миссирилли үчин хөкүм гүйжүнде галды. Министр оны ховплы телбебаш хасап әдйәрди, мунун үстесине-де, Миссирилли өнәм ики саны карабинёры өлдүрени үчин өлүм жезасына хөкүм әдилипди. Бу хакда биз озал ятлап гечипдик.

Ванина хөкүм хем-де жезаны еңлетмек барадакы хабары министрин Рим папасының янындан гайдып геленде бирнөчә минут гечен бадына әшитди.

Эртеси гүн монсиньор Катанцара гижә ярым болуберенде өйүнә гайдып гелди. Ол өзүниң өй хызматкәрини хич ерден тапып билмеди; ол бу ягдая гаты геңиргенип, бирнөчә гезек жанжагазыны жыңңырдатды. Жаңың сесине ахырсоң, гаррап аңкасы ашан хызматкәр гелди; Министрин такады гачансоң, гейим-әшигини өзи чыкарынмагы йүрегине дүвди.

Хова гаты ыссылы; ол гапыны ичинден гуллап, гейимини чыкарып дүйрлешдирди-де, стулың үстүнә дазладып зыңды. Ол гейимини шейле бир батлы зыңды велин, ол стулың үстүнден ашып, махмал тута барып дегди, шол себәпли хем тутының аңырсында адам гөвресиңнә судуры әшгәр гөрүңди. Министр дүшегине топулып, сапанчасыны гарбап алды. Ол әпишгәниң өнүнә баранда тутының аңырсындан хызматкәр әшикли, әли сапанчалы яш йигит чыкды. Муны гөрүп, министр сапанчасыны ченәп атайжак боланда, яш йигит гүлди-де:

— Бу нәхили боляр, Монсиньор! Сиз Ванина Ванинини танамадыңызмы? — дийди.

— Бу самсык оюн нәме болдугы? — дийип, министр гахар-газап билен сорады.

— Гахарланман гүрлешелиң. Озалы билен айтсам, сиң сапанчаңыз оксуз — дийип, Ванина айтды.

Министр, мунун хакыкатдан хем шейледигине гөз етирип,

хайран галды. Онсоң ол ички пенжегинин жүбүсүндөн гама-сыны чыкарды¹.

Ванина мылакатлы — хөкүм эдижи эхенде:

— Отуралың, Монсиньор — дийип, оңа айтды.

Онсоң бүтинлей аркайынлык билен диванын үстүндө отурды.

— Иң болманда, сизин еке өзүңизми бери? — дийип, министр сорады.

— Хуг еке өзүм, ант ичйэрин! — дийип, Ванина айтды.

Министр бу тассыкламаның догрудыгыны барлап гермәге алнасады: ол отагың ичине айланып чыкды, хемме ере сепедишдирди. Онсоң Ванинадан үч эдим узаклыкдагы стулда орнашды.

— Ери, сиз ялы аңлы-башлы хөкүмдарың жанына каст этмек мениң нәмәме герек? — дийип, Ванина асуда хем мылакатлы айтды. — Сизин орнуңызда, мегерем, хайсыдыр бир бихепбе, дине өзүни хем өзгелери хеләк эдип билжек гөчгүн келлели адамың гелмеги гаты эхтимал ахыры!

— Оңда сизе нәмә герек, гыз? — дийип, министр напыкен болуп сорады. — Шу келасаң ойнуңызы, мүмкин болдугыча, тизрәк гутармагыңызы хайыш эдйэрин.

— Мениң хәзирки айтжак задымың әхмиети өзүм үчин дәл-де, сиз үчин хас улудыр. — дийип, Ванина мылакатлы әхенини ташлап, текепбирлик билен айтды. — Минсирлинин дири галмагыны ислеийән адамлар бар; әгер оны атайсалар, шондан соң сиз бирже хепде-де яшамарсыңыз. Мениң үчин онуң ыкбалының пархы өк; сизин нәгиле болуп айдышыңыз ялы, мен шу келасаң ойнумы, биринжиден, гөвүн ачмак үчин этмекден чекинмедим. Икинжиден болса, өз жораларымын бириниң хатырасы үчин этдим. Мундан башга-да мен — дийип, Ванина ене-де көшк зенанының әхединде геплөп, сөзүп.

¹ Римли прелат, әлбетде, ол Малле гозгалаң турузжак болуп сынаньшанда, Парижде министр болан дивизия генералының әдиши ялы, гошун корпусына әдерменлерче командирлик эдип билмезди, эмма өз өйүнде шейле аңсатлык билен туссаг этдирмезди. Ол өз көрдөш ёлдарларының яқсыламасындан горкарды. Өзүни йигренйәндиктерини билйән римли адам мыдама онат ярагланан ягдайда боляр. Автор парижлилер билен римлилерин хәсиетлериндәки хем геплешиклериндәки бир топар бейлеки тапавутлары дүшүндирмеги зерур хасап этмеди. Шол тапавутлары бассыр-юссур этмек хем ислемен, олары батыргай беян этмек зерур дийип хасаплады. Авторың суратландыран римлилер француз болмага мынасып дәлдирилер. (Авторың беллиги.)

довам этдирди. — Якын вагтларда мениң гарындашым бол-
жак, мегерем, өз тиресиниң адыны шөхратландырмага мына-
сып бир акыллы адама өз хызматымы төркезмек изедим.

Министр шол бада юмшады — Ванинаның гөзеллиги ш
өзгеришин болмагына эп-эсли тәсир эдипди. Монсиньор Ка-
танцарың овадан зенанлара гезек геленде дурнукусыздыгы
Римде хеммә мәлимди, Савеллилеринң өйүндәки ат мүйән
хызматкәрлеринң лыбасыны гейнен, эли сапанчалы Ванина
болса дийсең гөзелди; онуң балдырларына сызлашып дуран
йүпек жорабы, гырмызы көйнеги ве күмүш зер билең жөхөк-
ленен күртекчеси барды.

— Мениң егениминң гелжекки гелни, сиз хакыкатданам
келесан оюн этдиниз, мегерем, бу инң соңкыңызам дәл болса
гөрек — дийип, министр кейпи көк әхенде айтды.

— Сиз ялы аңлы-башлы адам бу ойны хеммелерден, ай-
ратын хем Ливниодан гизлин саклар дийип тама эдйәринң
шейле этмәге хөвөсләндирмек үчин мен сизи огшарын, йеңе
велин, әгер сиз шол карбонариниң — өз жорамын хемаятлык
эдйән адамсынынң ганыны гечсеңиз огшарын.

Гүррүн хут шунуң ялы дегишмерәк әхенде довам эдйәр-
ди. Атлы-абрайлы римли зенанлары шейле, гүррүндәрде мө-
хүм меселелери ара алып маслахатлашмагы кемсиз башары-
лар. Бу душущыгы эли сапанчалы хайбат атмак билең ба-
лан хем гелжекки княгинья Савеллиниң болуп гечен вака өз
гарындашынынң, рим губернаторынынң янына дине төрме-тө-
рүше бармагы ялы хәсиет бермеги Ванина кемсиз башарды.

Сәхелче вагт геченден соң болса Катанцара, өзүнн горку-
зандыклары барадакы пикири аркайын ташлап, әгерде ол
Миссириллини өлүмден халас этмеги йүрегине дүвсә, она и-
хили кынчылыкларың душ гелжеги барада эййәм Ванина
гүррүн берйәрди. Шол меселе барада гүррүн эдйәркә, ол Ва-
нина билең биле отагда гезмелейәрди; ол бир минутлык аяк
чекип, текжеде дуран графини алып хрусталь стакана лимо-
над гуйды; ичгини агзына әлтәйжек боланда, Ванина стака-
ны онуң элинден алды, бир салым элинде саклады-да, мисси-
тетәнликде болан ялы эдип, оны багың ичине гачырды. Бир
минутдан соң, министр чекери ачып, шокаладлы конфет алды,
Ванина оны хем элинден алды-да:

— Сересап болун! Сизинң бу затларыңызын хеммеси зә-
херленилги: сизи авы берип өлдүрмекчи болдулар Мен бол-

сам Савеллилерин машгаласының арасына эли беш бармаз
ялы, өзүмн гелжекки гарындашымың гүнәсиниң гечилмегини
газандым — дийип гүлүп айтды.

Монсиньор Катанцара хайран галмак билен гелжекки
гарындашына саг бол айтды хем Миссириллиннн жезасының
енилледирилжегине ынам этмек үчин Ванина улу умыт
берди.

— Шейлелик билен биз иш барада кесгитли ылашдык,
оны тассыкламак үчин болса ине сизе сылаг — дийип, Ванина
айтды-да, оны огшады.

Министр сылагы кабул этди.

— Сизе догрусыны айтсам, махрибан Ванина, менин
өзүмем ган дөкүлмегини халамок — дийди. — Мунун үтөсө-
не-де, мегерем сизе гарры гөрүнйән болсамам, мен энтэк яш
ахыры. Мен, мегерем, шу гүнки дөкүлен ганың масгарачылык
тегмили болуп йүзе чыкжак гүнүне ченли яшасам герек.

Монсиньор Катанцара өз багының дервезесине ченли
Ванинаны уградан махалында, гиже сагат икиннн жаңы ка-
кылыпды.

Бир гүнден соң министр папаның хузурына шейле чекин-
жең әдимләп барды велин, бирден керәматлы тагсыр оңа:

— Озалы билен мен сизин юка йүрекли болмагыңызы
алладан ислейәрни — дийди. — Форлили карбонарилерин би-
риннн суд хөкүми еңледилмәндир, бу барадакы пикир мени
гижелер уклатмады. Шол адамының жаныны халас этмек
герек.

Министр, папаның өнүрденини гөрүп, бир топар гаршы-
лыклары делиллендирип гөркезди, эмма ахыр соңы ол хут
өз пәхимнинн үндеги боюнча дийип латынча указ язды, папа
болса, хемишеки каданы бозуп, оңа өзи гол чекди.

Ванина өз сөйгүлисинн гүнәсинн еңилледилмегини га-
заньп билмегинн мүмкиндиги, эмма оны зәхерләп өлдүрмә-
ге чалышжакдыклары барада ойланярды. Папаны указының
өң янында Миссирилли Ванинанын дини весьетчиси аббат
Кариден деңизчилерин гатадылан чөрежиклери салнан бир-
нәче пакет билен түрме нахарына эл дегирмезлик барада дуй-
дурыш алыпды.

Сонра Ванина Форлили карбонарилерн Сан-Леоне гала-
сына гечирйәндиклерин билди. Ол хер зат этмели болса-да,
чекинмән, Миссирилли билен Читта-Кастеллана этапында

гөрүшмеги йүрегине дүвди. Ванина шол шөхере туссагларын гелмезинден бир гүн өң барды. Шол ерде ол аббат Кари билен душумды. Шол ере ол Ванинадан бирнөчө гүн өң барыпды. Аббат Кари түрме гөзөгчиси билен геллешип, түрмедеки кичижик ыбадатханада яры гиже болян ыбадата гатнашмага Миссириллэ ругсат бермөге оны разы этди. Хатда мунданам артык эглишик этди: эгер Миссириллинин өзи эл-аягыны зынжырлатмага разы болса, гөзөгчи чекилип гапынын агзына бармага сөз берди — шейле этсе ол өзүниң жогапкөр болуп саклаян туссагыны гөзүндөн сындырмаз, йөне оларын гүрүңини хем динлемез.

Ахыр соңы Ванинаның ыкбалының чөзүлмели гүни хем гелип етди. Ол эййэм эртирден бери түрме ыбадатханажыгының ичинде еке отырды. Шол узак гүнүн довамында нэхили пикирлерин оны толгундурандыгыны ким билйэр? Ол вентаны сатды, йөне, оңа дерек, Пьетроны өлүмдөн халас этди. Акылы дурланып йүрек хесретинден аз-кем айналан махамы Пьетро өзи билен биле Италиядан гитмөге разы болар дийип Ванина умыт эдйәрди. Ол дине мөвч урян сөйги жошгуны үчин гүнэ этди ахыры. Сагат дөрт болды. Ол узакдан гелйән ат тойнакларының сесини эшитди: туссаглары алып гелйән атлы карабинёрларын топары шөхере гирди. Хер бир сес Ванинаның йүрегинде яңланарды. Тиз вагтдан арабадарын тигирлери шакырдады: хөкүм эдиленлери алып гелйөрдилер. Олар түрмәниң өңүндөки кичижик мейданчада сакландылар. Ванина ики саны карабинерин Миссириллини еринден галдыранларыны гөрди. Пьетронун еке өзи бир арабадады, дуршуна зынжыр билен саралгы болансон, ол гымылдап хем билмейәрди.

— Хер ничик болса-да ол дири — дийип, Ванина гөзлери-не яш айлап пышырдады — Олар энтек оңа авы бермөндирлер.

Бу агшам онун үчин түйс гыналма болды. Мөхрабын хол ёкарсында, түрме сакчысының гысганчлык билен яг гуян ял-ныз чырасы яңарды, онун өчүгси ышыгы гаранкы ыбадатканажыгын ичинде чала йылпылдаарды. Ванина гоншыгында ерлешен түрмеде өлүп гиден ортасыр бегзадаларының табытларына гөз айлаарды. Оларын дашдан эдилен хейкеллери оңа гахар-газап билен середйән ялы болуп гөрүнйәрди.

Сес-үйн бир эййэм ятыпды. Ванина ёвуз пикирлере гарк

болуп гарашып отырды. Яры гижэнин жаңы какылды, тиз вагтдан бирхили шыгырды эшидилди, мисли ярыганат учуп гечен ялы болды. Ванина гапдала өврүлүп эдим этмекчи болды-да, хушундан гидэйжек-гидэйжек болуп, махрап биле аралыкдакы гермевин үстүнө башыны гойберди. Шол пурсаттын өзүндө хем онун өңүндө ики саны адам судуры пейда болды. Олар түрме сакчысы биле эндам-жанына зынжыр оранан Миссириллиди. Түрме сакчысы фонарың гапыкыгыны ачды-да, ягтысы туссага дүшүп дурар ялы эди, оны Ванинаның гапдалында, гөзенек гермевин сүтүнжигинин үстүндө гойды, онсоң чекилип гапының агзына барды. Түрме сакчысы гиден дессине, Ванина Миссириллинин үстүнө өзүни оклады, оны гужаклап, багрына басды хем зынжырларын совуклап йити гыраңларыны өз тени биле сызды. «Муны ким зынжыра чолады?» — дийип, ол пикир эдйәрди. Гужаклашма бүтинлей шатлыксызды. Онун ызындан болса Ванинаның йүрегинин элхенч агыры парралады: онун гөвнүнө өз эден женаатыны Миссирилли билйән ялы болуп гөрүнди. Пьетро оны совук гаршылады.

— Гадырдан дост — дийип, ахыр соңы Миссирилли сөөлөнди. — Сизин мени сөөниңизе гаты гынанярын. Мен өзүмдө сизин сөйгинизи газанар ялы хич хили мынасын бат гөрөмок. Онсоңам, ынаның, бейлеки, хас мукаддес дуйгулара ымытылмагымыз гөрек. Бир махаллар бизин гөзлеримизи гамашдыран шу азашмаларымыз бес эделиң. Мен сизин ярыңыз болуп билмерин. Мениң әхли башлангычларымы мыдама шовсузлык ызарлады йөрди. Белки шу мениң хеммеше агыр гүнөнин астында болянлыгымдандыр. Ынха, дуры акыл биле пикир эдиң гөрсөк, онда нәме үчин шол бетбагтчылыклы гиже мен әхли ёлдашларым биле биле туссаг эдилмедим? Нәме үчин мен ховп абанан пурсатда өз постумы ташлап гитдим? Нәме үчин мениң шол ерде болманлыгым элхенч шүбхеленмелер дөредйәр? Мениң сөөним дине бир Италиянык азатчыгы болмандыр, мениң калбымы башга бир хыжув хем зөмөк экен.

Ванина хайран галмакдан яна өзүни дүрсәп биленөкды. Миссирилли гөр нәхили өзгериңдир! Ол ончаклы хорланмандыр, эмма онун дашкы кешбинден оңа отуз яш дагы берип болжакды. Бу затларын хеммесинин себәби онун түрмәс

башдан гечирен эжирлеридир дийип, Ванина пикир этди-де, аглады.

— Вах, түрмечилер маңа сени хорламазлыга сөз берип-дилер ахыры — дийип, ол зарынлап айтды.

Өлүмүн шейле якынлыгы яш карбонаринин калбында, Италиянын азатлыгына хызмат этмек билен ылалашып билжек хер хили дини дуйгулары ояндырандыгыны ол билмейәрди. Эмма Ванина сөйгүлисинин дуркындакы шейле улы өзгеришлерин беден азап-хорлукларындан-дәл-де, эйсем ахлакы себәплер болуп гечендигине кем-кемден дүшүнди. Шонун үчинем онун ин ёкары дережә етен ялы болуп гөрүнөн гам-хесрети хас хем артды.

Миссирилли дымярды. Ванина болса агырыдан яна демини алып билмейәрди. Миссириллинин өзи хем бирнеме толгунярды.

— Эгер мен бүтин дүнйәде бирини сөөн болсам, ол дине сиз, Ванина. Эмма, худайың мерхемети билен, менин өмрүмде дине бир максат галды, мен я-ха түрмеде өлүп гидерин, я-да Италиянын азатлыгы угрундакы гөрешде хеләк боларын.

Ене дымышыклык аралашды. Ванина екеже сөзем болса, гараз бир зат айтжак болуп жан эдйәрди, йөне башаранокды. Миссирилли сөзүниң үстүни етирип:

— Боржун талаплары өрән агыр, достум, йөне велин, олары ерине етирмек аңсат болан болса, онда гахрыманчылыгың өзи нәмеден ыбарат? Сиз мундан бейләк менин билен душушык тамасын этмежекдигинизе сөз берин — дийди. — Онсон, зынжырларын май беришине гөрә, элини гымылдатды-да, оны Ванина узатмага сынанышды. — Бир вагтлар си-зинң үчин гымматлы болан адама сизе пайхаслы маслахат бер-мәге ругсат эдин: сизинң атаңыз сизе мынасын йигит таңып-дыр — шоңа әре барың. Оңа ёкуш дегжек ич дөкмелери эт-мәң, менин биленем, индиден бейләк, душушжак болман. Шу-гүнден биз бири-биримиз үчин кесеки адамлар болалын. Сиз ватаны азат этмек угрундакы ише көп пул харч этдиниз. Эгер, хачанда болса бир вагт, ватан залымлардан дындырылса, миллин эмләкден алып шол пуллары сизе долы гайдып берер-лер.

Ванина аңк болуп галды: гүррүниң бүтин довамында дине «ватан» сөзүни агзанда Пьетроның назары сәхелче салым-лык ягтылып гидйәрди.

Ахырсоңы өзүне буйсанма дуйгусы Ванина көмеге гелди. Ол Миссириллэ хич хили жогап бермеди, дине өз яны биле алып гелен бриллиантларыдыр кичижик игелерини оңа узатды.

— Мен булары кабул этмөге, гачмага сынанышмага борчлы, достум — дийип, ол айтды. — Эмма, сизин төзө эден мер хеметликлеринизе гарамаздан, мен мундан бейлэк сизи хич вагт гөрмерин — ант ичйэрин! Хош галың, Ванина! Хич вагт мана хат язмажакдыгыңыз, хич вагт мениң билең душушмажакдыгыңыз сөз бериң. Шу гүнден башлап мен башдан-аяк дине ватана дегишли. Мен сизин үчин өлдүм. Хош галың!

— Ёк! — дийип, Ванина янгынлы айтды. — Эглен. Өзүмнү саңа сөйгүм себэпли нәмелер эдендигими сениң билмегини ислейэрин.

Ине онсоң Ванина, онун Сан-Николо галасындан гидип, өзүни легатың элине берен гүнүнден башлап оны малас эгжек болуп эден аладаларынын хеммесини гүррүн берди. Шу гүррүңини тамамлап, ол:

— Йөне буларың хеммеси сәхелче бир зат-ла! Мен саңа болан сөйгүм себэпли хас көпрөгөм этдим.

Онсоң өзүниң эден дөнүклиги хакда гүррүн берди.

— Вах, элхенч махлук! — дийип, Пьеро газап билең гыгырды-да, өз зынжырлары билең уруп өлдүрмөге сынанышын, онун үстүне топудды.

Эгер онун гыкылыгына түрме сакчысы ылгап гелмедик болса, ол Ванинаны хөкман өлдүрерди. Түрме сакчысы Миссириллини тутуп саклады.

— Ал, элхенч махлук! Мен саңа хич зат үчинем борчлы болмак ислемайэрин! — дийип, Миссирилли гыгырды.

Ол зынжырларының май бершине гөрө, алмазлар билең игежиклери дазладып зыңды-да, чыкып гитди.

Ванинаның халы бүтинлей харап болды. Ол Риме гайдып барды; тиз вагтдан соң газетлер онун князь Ливьо Савелли билең ныкалашяндыгы барада хабар бердилер.